

**ЗДРУЖЕНИЕ НА ВНАТРЕШНИ РЕВИЗОРИ
НА СЕВЕРНА МАКЕДОНИЈА, СКОПЈЕ**

**Финансиски извештаи
за годината што завршува
на 31 декември 2023 и
Извештај на независните ревизори**

СОДРЖИНА

	<u>Страна</u>
Извештај на независните ревизори	1 - 2
Биланс на приходи и расходи	3
Биланс на состојба	4
Белешки кон финансиските извештаи	5 - 10

ИЗВЕШТАЈ НА НЕЗАВИСНИТЕ РЕВИЗОРИ

До Собранието и Управниот одбор на Здружение на внатрешни ревизори на Северна Македонија, Скопје

Ние извршивме ревизија на приложените финансиски извештаи (стр. 3 до 10) на Здружение на внатрешни ревизори на Северна Македонија, Скопје (во понатамошниот текст “Здружението”), коишто го вклучуваат билансот на состојба на ден 31 декември 2023 и билансот на приходите и расходите за годината којашто завршува тогаш и прегледот на значајните сметководствени политики и други објаснувачки информации.

Одговорност на раководството за финансиските извештаи

Раководството е одговорно за подготвувањето и објективното презентирање на овие финансиски извештаи во согласност со Законот за сметководство за непрофитните организации кој се применува во Република Северна Македонија, и интерната контрола којашто е релевантна за подготвувањето и објективното презентирање на финансиски извештаи кои што се ослободени од материјално погрешно прикажување, без разлика дали е резултат на измама или грешка.

Одговорност на ревизорот

Наша одговорност е да изразиме мислење за овие финансиски извештаи врз основа на нашата ревизија. Ние ја спроведовме нашата ревизија во согласност со Меѓународните стандарди за ревизија. Тие стандарди бараат да ги почитуваме етичките барања и да ја планираме и извршиме ревизијата за да добиеме разумно уверување за тоа дали финансиските извештаи се ослободени од материјално погрешно прикажување.

Ревизијата вклучува извршување на постапки за прибавување на ревизорски докази за износите и обелоденувањата во финансиските извештаи. Избраните постапки зависат од расудувањето на ревизорот, вклучувајќи ја и проценката на ризиците од материјално погрешно прикажување на финансиските извештаи, без разлика дали е резултат на измама или грешка. Кога ги прави тие проценки на ризикот, ревизорот ја разгледува интерната контрола релевантна за подготвувањето и објективното презентирање на финансиските извештаи на ентитетот за да обликува ревизорски постапки коишто се соодветни на околностите, но не за целта на изразување на мислење за ефективност на интерната контрола на ентитетот. Ревизијата исто така вклучува и оценка за соодветноста на користените сметководствени политики и на разумноста на сметководствените проценки направени од страна на раководството, како и оценка на севкупното презентирање на финансиските извештаи.

Веруваме дека ревизорските докази кои што ги имаме прибавено се достатни и соодветни за да обезбедат основа за нашето ревизорско мислење.

(продолжува)

ИЗВЕШТАЈ НА НЕЗАВИСНИТЕ РЕВИЗОРИ

До Собранието и Управниот одбор на Здружение на внатрешни ревизори на Северна Македонија, Скопје (продолжение)

Мислење

Според наше мислење, финансиските извештаи објективно ја презентираат, во сите материјални аспекти, финансиската состојба на Здружението заклучно со 31 декември 2023 година, како и на неговата финансиска успешност за годината којашто завршува тогаш во согласност со Законот за сметководство за непрофитните организации кој се применува во Република Северна Македонија.

Останати прашања

Здружението не составува извештај за промените на главнината и извештај за паричните текови за годината којашто завршува на 31 декември 2023 година, бидејќи во согласност со прописите применливи во Република Северна Македонија е класификувано како непрофитна организација, за која не се бара составување и презентирање на наведените извештаи.


JBK ДОО, Скопје

Крсто Несторов
Управител

Скопје
15 април 2024 година



Крсто Несторов
Овластен ревизор




БИЛАНС НА ПРИХОДИ И РАСХОДИ
За годината што завршува на 31 декември 2023
(во илјади денари)

	<u>Белешка</u>	<u>2023</u>	<u>2022</u>
Приходи			
Приходи од членарини	4	506	457
Приходи од услуги	5	1.458	835
Пренесен дел од вишокот на приходите од претходната година		190	263
		<u>2.154</u>	<u>1.555</u>
Расходи			
Материјални расходи и услуги		(635)	(505)
Останати расходи		<u>(1.499)</u>	<u>(860)</u>
	6	<u>(2.134)</u>	<u>(1.365)</u>
Финансиски приходи		2	-
Финансиски расходи		<u>(2)</u>	<u>-</u>
		-	-
Вишок на приходи над расходи пред оданочување		20	190
Данок на добивка		-	-
Вишок на приходи над расходи по оданочување		20	190

Белешките кон финансиските извештаи се интегрален дел од финансиските извештаи и треба да се читаат во врска со истите.

Овие финансиски извештаи беа одобрени од страна на раководството на Здружението на 15 април 2024 година.


Претседател



БИЛАНС НА СОСТОЈБА
На 31 декември 2023 година
(во илјади денари)

	<u>Белешка</u>	<u>2023</u>	<u>2022</u>
СРЕДСТВА			
Нетековни средства			
Опрема	7	6	9
Тековни средства			
Побарувања од купувачи и останати побарувања	8	236	221
АВР	9	116	147
Парични средства	10	20	190
Вкупно тековни средства		372	558
ВКУПНО СРЕДСТВА		378	567
Извори на деловни средства			
Нераспределен дел од вишокот на приходи над расходи за наредната година		20	190
Резерви		10	14
		30	204
Тековни обврски			
Обврски кон добавувачи и останати обврски	11	160	141
ПВР	12	188	222
		348	363
ВКУПНО ИЗВОРИ НА ДЕЛОВНИ СРЕДСТВА И ОБВРСКИ		378	567

Белешките кон финансиските извештаи се интегрален дел од финансиските извештаи
и треба да се читаат во врска со истите.

БЕЛЕШКИ КОН ФИНАНСИСКИТЕ ИЗВЕШТАИ

31 декември 2023 година

1. ОПШТИ ИНФОРМАЦИИ

Здружението на внатрешни ревизори на Северна Македонија (во понатамошниот текст “Здружението”) е здружение на граѓани кое е формирано согласно Законот за Здруженија на граѓани и фондации (Сл. Весник на РСМ бр.31/98 и 29/07) и како правен субјект е запишано во Централниот регистар на РСМ со единствен даночен број 30120110048214. Седиштето на Здружението се наоѓа на ул. 11ти октомври бр. 52А/1-3, Скопје. Негов матичен број е 6380140. Статутот на Здружението е усвоен на 6 јуни 2008 година и е во согласност со Законот за Здруженија на граѓани и фондации.

Статутот ги дефинира целите и задачите на Здружението, формата на здружување, организирање, називот и седиштето, потребните барања за стекнување и прекинување на членство, правата и обврските на телата на Здружението, неговото застапување, финансирање и останати работи.

Основни принципи на организирање

Здружението е независно, невладино, непрофитно здружение на граѓани, кое е основано со слободната волја на граѓаните за здружување, остварување на основните права и слободи, отворено и транспарентно за јавноста и отворено за нови членства, организирано за промоција на професијата внатрешен ревизор и нејзините принципи во Република Северна Македонија. Транспарентност во работењето се постигнува преку објавување на печатени материјали, организирање на семинари, обуки и курсеви за постигнување на сертификација на CIA за своите членови, информации во јавните медиуми, веб-страница и други форми на комуникација на членовите и сите други заинтересирани за активностите на Здружението.

Основни цели

- Развој на професијата внатрешен ревизор во Република Северна Македонија;
- Подобрување на знаењето и стручноста меѓу своите членови;
- Заштита на интересите на своите членови;
- Создавање на професионално единство и меѓусебна поддршка на своите членови;
- Зголемување на степенот на професијата внатрешен ревизор;
- Одржлив развој на нови методи, техники и инструменти за вршење на внатрешна ревизија;
- Вмрежување и промоција на соработката, синергијата во развојните процеси и размена на искуства и знаења на регионално и меѓународно ниво;
- Доследно насочување и планирање на помош и поддршка на своите членови и други заинтересирани лица кои ќе се реализираат во CIA системот на учење и програмските активности;
- Да се поддржи растот на сопствените ресурси во оперативните области и проекти во кои ќе бидат вклучени;
- Обука на различни нивоа и учесници (техничко и стручно образование), особено обука на стручни тимови во внатрешната ревизија за теми поврзани со професионалниот развој на внатрешната ревизија; и
- Други активности кои ќе водат кон подобрување на локалната професија на внатрешен ревизор во целина.

БЕЛЕШКИ КОН ФИНАНСИСКИТЕ ИЗВЕШТАИ

31 декември 2023 година

2. ОСНОВИ ЗА ПОДГОТОВКА И ПРЕЗЕНТАЦИЈА НА ФИНАНСИСКИТЕ ИЗВЕШТАИ

Придружните финансиски извештаи се подготвени во согласност со Законот за сметководство на непрофитни организации (Службен весник на Република Северна Македонија бр. 24/03, 17/11 и 154/15), како и Правилникот за сметководство на непрофитни организации (Службен весник на Република Северна Македонија бр. 42/2003).

Финансиските извештаи се подготвени врз основа на модифицирана готовинска основа.

При составувањето на овие финансиски извештаи Здружението ги применува сметководствените политики кои се обелоденети во Белешката 3 кон финансиските извештаи.

Функционална и извештајна валута на Здружението е македонскиот денар (“Денар”). Сите износи во финансиските извештаи и соодветните белешки се прикажани во илјади денари, освен доколку не е наведено поинаку.

3. ПРЕГЛЕД НА ЗНАЧАЈНИ СМЕТКОВОДСТВЕНИ ПОЛИТИКИ

3.1 Признавање на приходи и расходи

Приходите и расходите се признаваат според начелото на модификувана готовинска основа на деловните промени, односно трансакции.

Приходите се признаваат во пресметковниот период во којшто настанале според критериумот на мерливост и расположливост. Приходите се мерливи кога можат да се искажат вредносно. Приходите се расположливи кога се остварени (наплатени) во пресметковниот период или во рок од 30 дена по истекот на пресметковниот период под услов приходите да се однесуваат на пресметковниот период и служат за покритие на обврските од тој пресметковен период.

За извршените услуги, приходите се искажуваат по објективната вредност на примениот надомест или побарувањата од редовниот тек на активности на Здружението.

Расходите се признаваат во пресметковниот период во којшто настанале или во рок од 30 дена по истекот на пресметковниот период, под услов обврската за плаќање да настанала во тој пресметковен период.

3.2 Износи искажани во странска валута

Трансакциите настанати во странска валута се искажуваат во денари со примена на официјалните курсеви на Народна Банка на Република Северна Македонија кои важат на денот на трансакцијата. Средствата и обврските деноминирани во странска валута се искажуваат со примена на официјални курсеви кои важат на денот на составувањето на Билансот на состојба. Нето позитивни и негативни курсни разлики, кои произлегуваат од конверзија на износите искажани во странска валута, се вклучуваат во Билансот на приходите и расходите во периодот на настанување.

БЕЛЕШКИ КОН ФИНАНСИСКИТЕ ИЗВЕШТАИ

31 декември 2023 година

3. ПРЕГЛЕД НА ЗНАЧАЈНИ СМЕТКОВОДСТВЕНИ ПОЛИТИКИ (продолжува)

3.3 Опрема

Опремата се евидентира по набавна вредност намалена за акумулираната амортизација и акумулираната исправка на вредност, доколку има.

Набавната вредност на опремата се состои од фактурната вредност, вклучувајќи ги и увозните давачки и даноците при набавка кои не се побаруваат, како и сите останати трошоци кои директно се припишуваат на трошоците за ставање на средството во работна состојба и локација за наменетата употреба.

Амортизацијата се пресметува со отпишување на набавната вредност на средството во текот на неговиот корисен век, со употреба на праволиниска метода. Годишната стапка на амортизација која се применува изнесува 10%.

3.4 Побарувања од купувачи и останати побарувања

Побарувањата се признаваат и евидентираат по фактурна вредност намалени за исправка на ненаплатливите побарувања. Проценка за сомнителните и спорни побарувања се прави кога не е повеќе веројатно наплатувањето на целиот износ. Спорните побарувања се отпишуваат кога ќе се идентификуваат.

3.5 Парични средства

Паричните средства се состојат од пари во банка и пари во благајна во денари и девизи.

3.6 Обврски спрема добавувачи и останати тековни обврски

Обврските спрема добавувачите и останатите тековни обврски се прикажуваат по нивната номинална вредност.

3.7 Данок на добивка

Согласно Законот за данок на добивка, непрофитните организации се ослободени од плаќање на данок на добивка за приходите остварени од членарини, спонзорства и донации со наменски карактер, кои се наменети за вршење на дејноста и чија единствена функција е само прибирање и распоредување за одредена намена.

Данок од добивка за 2023 и 2022 година се состои од тековен данок од добивка кој се пресметува на одредени даночни непризнаени расходи. Даночна стапка за двата прикажани периоди е 10%. Пресметувањето и плаќањето на данокот на добивка се направени во согласност со одредбите на Законот за данок на добивка врз основа на кои се пресметува данокот на добивка за годината само на непризнаени расходи и исплата на дивиденди и други лични распределби на Здружението од изворите на средства, ако ги има.

БЕЛЕШКИ КОН ФИНАНСИСКИТЕ ИЗВЕШТАИ

31 декември 2023 година

4. ПРИХОДИ ОД ЧЛЕНАРИНИ

	Во илјади денари	
	Година што завршува на	
	31 декември	
	2023	2022
Приходи од членарини	506	457

Приходи од членарини се однесуваат на приходите собрани од страна на Здружението од своите членови во текот на годината. Годишна членарина за поединец изнесува 2,5 илјади денари (2022: 2,5 илјади денари).

5. ПРИХОДИ ОД УСЛУГИ

	Во илјади денари	
	Година што завршува на	
	31 декември	
	2023	2022
Техничко и стручно образование (редовни обуки)	1.458	835

Приходите од услуги се однесуваат на редовните годишни обуки и курсеви организирани од страна на Здружението за своите членови и бизнис заедницата.

6. МАТЕРИЈАЛНИ РАСХОДИ И УСЛУГИ

	Во илјади денари	
	Година што завршува на	
	31 декември	
	2023	2022
Материјали	76	74
Хотелско сместување	450	67
Превозни услуги	186	12
Репрезентација и промоција	152	182
Банкарски провизии	30	11
Трошоци за членарина	238	125
Договор за дело за предавачи	779	570
Други трошоци и услуги	223	324
	2.134	1.365

Трошоците за членарина се однесуваат на годишна членарина платена на Институтот за внатрешни ревизори, Флорида, Соединети Американски Држави.

БЕЛЕШКИ КОН ФИНАНСИСКИТЕ ИЗВЕШТАИ

31 декември 2023 година

7. ОПРЕМА

	Во илјади денари <u>Опрема</u>
Набавна вредност	
Состојба на 1 јануари 2023	82
Набавки	-
Состојба на 31 декември 2023	<u>82</u>
Исправка на вредност	
Состојба на 1 јануари 2023	73
Амортизација за годината	3
Состојба на 31 декември 2023	<u>76</u>
Сегашна сметководствена вредност	
На 31 декември 2023	<u>6</u>
На 31 декември 2022	<u>9</u>

8. ПОБАРУВАЊА ОД КУПУВАЧИ И ОСТАНАТИ ПОБАРУВАЊА

	Во илјади денари	
	31 декември 2023	31 декември 2022
Побарувања од купувачи во земјата	173	209
Побарувања од купувачи во странство	15	12
Останати краткорочни побарувања	48	-
	<u>236</u>	<u>221</u>

9. АВР

	Во илјади денари	
	31 декември 2023	31 декември 2022
Одложени расходи (неплатени)	<u>116</u>	<u>147</u>

10. ПАРИЧНИ СРЕДСТВА

	Во илјади денари	
	31 декември 2023	31 декември 2022
Жиро сметка во денари	20	155
Девизна сметка	-	35
	<u>20</u>	<u>190</u>

БЕЛЕШКИ КОН ФИНАНСИСКИТЕ ИЗВЕШТАИ

31 декември 2023 година

11. ОБВРСКИ КОН ДОБАВУВАЧИ И ОСТАНАТИ ОБВРСКИ

	Во илјади денари	
	31 декември 2023	31 декември 2022
Обврски кон добавувачи во земјата	50	83
Обврски кон добавувачи во странство	32	30
Тековни даночни обврски (персонален данок)	34	28
Останати краткорочни обврски	44	-
	<u>160</u>	<u>141</u>

12. ПВР

	Во илјади денари	
	31 декември 2023	31 декември 2022
Одложени приходи (ненаплатени)	<u>188</u>	<u>222</u>